
ଧଳା ବଗର ମଥା ଚଅଁର 


ନଭ କୂଳରେ ଝଙ୍କାଳିଆ ବରଗଛଟିଏ ଥାଏ । ସେହି ଗଛ ଡାଳରେ କାଣ୍ଟିବଗ 
ଆଉ ବଗୁଲୀ ଦୂହେଁ ବସା ବାଛି ରହିଆନ୍ତି । ଦେଖିବାକୁ ସେମାନେ ବଡ଼ ଅସୁନ୍ଦର । 
ମାଟିଆ ରଙ୍ଗର ପର ଗୁଡ଼ାକ ଛିଣ୍ଡା ଛିଣ୍ଠା। ବେକ ତାଙ୍କର ବହୁତ ସରୁ । ବଙ୍କା ବଙ୍କା 
ଗୋଡ଼ । ଡେଣା ବଡ଼ ବଡ଼ ନଥିବାରୁ ବେଶି ଦୂର ଉଡ଼ି ଯାଇ ପାରନ୍ତି ନାହିଁ । ଦିନଯାକ 
ନଇ ପାଖରେ ଥିବା ଖାଲ ଜାଗାରୁ ଛୋଟ ଛୋଟ ମାଛ, କଙ୍କଡ଼ା ଆଉ ଗେଣ୍ଡା ଧରି 
ଖାଆନ୍ତି । ନଭରୁ ମିଠା ପାଣି ପିଅନ୍ତି । 
ସଞ୍ଜହେଲେ ଖୁସିରେ ନିଜ ବସାକୁ ଫେରି 
ଆସନ୍ତି । 

ଦିନେ ସେମାନେ ଦେଖିଲେ, 
ଡେଙ୍ଗ। ଗୋଡ଼ିଆ ବଗ-ବଗୁଲୀ ଦହେ 
ଆସି ତାଙ୍କ ପାଖରେ ଓହ୍ଲେଇଲେ । 

ତାଙ୍କର ଲମ୍ବା ଲମ୍ବା ବେକ ଆଉ ଧୋବ ଫର ଫର ଧଳା ପରକୁ ଦେଖି କାଣ୍ଟିବଗ 
ଦୁଇଟି ଡରିଗଲେ | କାଳେ ସେମାନେ ତାଙ୍କୁ କାମୁଡ଼ି ପକେଇବେ ଭାବି, ଭୟରେ ସେ 
ଦୁଇ ଜଣ ନିଜ ଜାଗାରୁ ଉଡ଼ିଯାଇ ଆଉ ଗୋଟାଏ ଜାଗାରେ ବସିଲେ । 

ଧଳାବଗର ମୁଣ୍ଡ ଉପରେ ଗୋଟାଏ ଚଅଁର ଲାଗିଥିବା ଦେଖି କାଣ୍ଟିବଗ 
ଦୁଇଜଣ ପରହ୍ତରର ମୁଣ୍ଡକୁ ଚାହିଁଲେ । ସେମାନେ ଏମିତି ବଗ ତ ଆଗରୁ ଢେବେ 
ଦେଖି ନଥିଲେ | ତେଣୁ ଧଳାବଗ ବିଷୟରେ କେତେ କଣ ଭାବିଲେ | ସେମାନେ ଯଦି 
ତାଙ୍କରି ଭଳି ଧୋବ ଫର ଫର ସୁନ୍ଦର ଦେଖା ଯାଆନ୍ତେ, କେତେ ବଢିଆ ହୁଅନ୍ତା । 
ତାଙ୍କୁ ଅନ୍ୟ କାଣ୍ଟିବଗମାନେ ଦେଖି ଇର୍ଷାରେ ଜଳନ୍ତେ | ତାଙ୍କର ସୁନ୍ଦର ଚେହେରା 
ଦେଖି ଅନ୍ୟ ପକ୍ଷୀମାନେ ବି ତାଙ୍କୁ ଡରି ମରି ରହନ୍ତେ । ତାଙ୍କର ଖାତିରି ବି ବଢି 
ଯାଆନ୍ତ। । 


ଏଇମିତି ଭାବୁ ଭାବୁ ଦେଖିଲେ, ଧଳା ବଗ ବଗୁଲୀ ଦୁହେଁ ଗୀତ ଗାଇ ଗାଇ 
ଆକାଶରେ ଉଡ଼ିଗଲେ | ଏମାନେ କଣ ଖାଉଛନ୍ତି ? କେଉଁଠି ରହୁଛନ୍ତି, ଏତେ ସୁନ୍ଦର 
ଦେଖା ଯାଉଛନ୍ତି କେମିତି ? ସେକଥା ଜାଣିବାକୁ କାଣ୍ଢିବଗ ବଗୁଲୀ ଦୁହିଁ ଜର ଭାରି 
ଇଛ୍ନା ହେଉଥିଲା । ସେମାନେ ଧଳାବଗ ପଛେ ପଛେ ଉଡ଼ି ଚାଲିଲେ | ବହୁତ ବାଟଯିବା 

ପରେ ସେମାନେ ଧଳାବଗ ରହୁଥିବା ଗଛ ଡାଳରେ ଓହ୍ଲେଇ ବସିଲେ | ଧଳାବଗ 
ବଗୁଲୀ ଦୁହେଁ ତାଙ୍କୁ ଚିଦ୍ଧିଲେ। ଅତିଥି କରି ନିଜ ବସାକୁ ଡାକି ନେଇ ପୋଖରୀ 
ମାଛ ଖାଇବାକୁ ଦେଲେ | ନିଜର ସଫା ସୁତୁରା ବସା ବୁଲେଇ ଦେଖେଇଲେ | 
ବସାରେ ଥିବା ତାଙ୍କର କୁନି ରୋଗା ଛୁଆଟି ସେମାନଙ୍କୁ ନମସ୍ତାର 
କଲା । କାଣ୍ଚିବଗ ସେ ଛୁଆଟିର ଥଣ୍ଢରେ ନିଜ ଥଣ୍ଢକୁ ଘଷି ଗେଲ 
କରିଦେଲା | 
ଶେଷରେ କାଣ୍ଢିବଗ ବଗୁଲୀ ଦୁହେଁ ତାଙ୍କର ମନ କଥା 
ଖୋଲି ଧଳାବଗଙ୍କୁ କହିଲେ । ସେମାନେ କଣ 
ଖାଉଛନ୍ତି, କେଉଁଠୁ ପାଣି ପିଉଛନ୍ତି? କେମିତି ଏତେ 
1 ` ସୁର ହେଇଛନ୍ତି, ସେକଥା ମଧ୍ୟ ପଚାରିଦେଲେ । 
ଧଳାବଗ କହି ଲା-ତମେ ଯେଉଁ ମାଛ କଙ୍କ ଡ଼ା ଆଉ 
ଗେଣ୍ଡା ଖାଉଛ, ଆମେ ବି ସେଇୟା ଖାଇଛୁ । ନଲର 
ମିଠା ପାଣି ଆଉ ଖୋଲା ପବନ ହିଁ ଆମକୁ ସୁନ୍ଦର 
କରି ଦେଇଛି । ଆମର ବାପା ମାଆ ବି ଦେଖିବାକୁ ସୁନ୍ଦର 
ଥିଲେ, ତେଣୁ ଆମେ ସୁନ୍ଦର ଦେଖା ଯାଉଛୁ । ଏଥିପାଇଁ ଆମକୁ କିଛି କରିବାକୁ 
ପଡ଼ି ନାହିଁ । 

ଧଳାବଗ ସତକଥା ଘିନା କଡ଼ିଦେଲା, କିନ୍ତୁ ସେକଥା ଜାଣ୍ଟି ବଗ କି ବଗୁଲୀ 
ମନକୁ ପାଇଲା ନାହିଁ । ସେମାନେ ମନଦୁଃଖ କରି ଫେରିଲେ । ଧଳାବଗ ତାଙ୍କୁ 
ସୁନ୍ଦର ଦେବାର ରଦସ୍ୟଟିକୁ ନକଦ଼ି ଠକିଦେଲା ବୋଲି ଭାବିଲେ । ସେମାନେ ଧଳାବଗ 
ପରି ସୁନ୍ଦର ରୂପ ପାଇବାକୁ ଆଗରୁ ବ୍ଯାକୁଳ ହେଇ ରହିଥିଲେ । ଏତେ 
ପରିଶ୍ରମ ତାଙ୍କର ବୃଆ ହେଇଗଲା ଭାବି କାଣ୍ଟିବଗ ବଗୁଲୀ ଦୁହେ ରାଗରେ 4” 
ଉରଉର ହେଇଗଲେ | ଧଳାବଗକୁ ଭଲ ଜରି ପାନେ ଦେବାକୁ 
ଠିକ୍‌ ଜଲେ । 
ସେଦିନ ସଞ୍ଜବେଳକୁ ବଗ ବଗୁଲୀ 
ଦୁହେଁ ନିଜ୍ତ ବସାକୁ ଯାଇ ଧଳାବଗ 
„ ବିଷୟରେ କଥା ହେଲେ । ଧଳାବଗ 
7 ପରି ସେମାନେ ସୁନ୍ଦର ହେଇ ପାରିବେ 
Fhe କିମ୍ବା ତାଙ୍କ ପରି ମୁଣ୍ଡରେ ଚଅଁର “ଏ 
' ଲଗେଇ ପାରିବେ ନାହିଁ। ଏକଥା ଉଵାଣି 
ସାରିଲ। ପରେ ବଗୁଲୀ ବଗକୁ କହିଲା, 
ଆମେ ଯେମିତି ଅସୁନ୍ଦର ହେଇଛେ, ଧଳା ବଗ 
/ ' ଛୁଆକୁ ସେଇମିତି ଅସୁନ୍ଦର କରିଦେଲେ ଯାଇ 
ମୋର ରାଗ ଶାନ୍ତ ହେବ । a 
ବଗୁଲିର କଥା ବଗ ମନକୁ ପାଇଗଲା । ସେ ମନେ ¥ 
ପକାଇ କହିଲା- ନଇ ଆର ପାରିରେ ଗୋଟାଏ କୋଚିଳା ” 


ଗଛ ଅଛି । ସେଥିରେ ନାଲି ଟହ ଟହ ଗୁଡ଼ାଏ କୋଚିଳା 5 

ଫଳ ଝୁଲୁଛି । ସେଗୁଡ଼ାକ ରାରି ପିତା। ତାକୁ ତ ପାର୍ଟିରେ ଦେଇ ହୁଏନାହିଁ । ଛୋଟ 
ଛୁଆ ଖାଇଲେ, ବେମାରିରେ ପଡ଼ି ମରିଯିବେ |! ସେଇଥିରୁ କେତେଟା ଆଣି ସେହ୍ି 
ଧଳା ବଗଛୁଆକୁ ଖୋଇଦେଲେ. ଆମର କାମ ଶେଷ । 

ସତକୁ ସତ. ତାପର ଦିନ ବଗୁଲି ଯାଇ ଗୋଟାଏ କୋଚିଳା ଫଳ ତୋଳି 
ଆଣିଲା । ବଗ ବଗ୍ରଲି ଦୁହେ ଉଡ଼ି ଯାଇ ଧଳାବଗ ବସା ପାଖରେ ବସିଲେ । ଧଳାବଗ 
ଛୁଆଟି ମଉସା ମାରସୀଙ୍କୁ ଚିଦ୍ଦି ପାରି ଖୁର୍ସିଦେଲା । ନମସ୍କାର ଉଣାଇ ବସା ପାଖକୁ 
ଆସିବାକୁ ତାକିଲା | 

ମନରେ କପଟ ରଖି ବଗ ବଗ୍ରଲି ଦୁଦ୍ରେ ଧଳାବଗ ଛୁଆ ପାଖରେ ବସିଲେ । 
ବଡ଼ ଗରଧାରେ ତା ପାଇଁ ମାଉସୀ ଗୋଟାଏ କୋଚିଳା ଫଳ ଆଣିଛି ବୋଲି ବଗ 
ମରସା କହିଲା । ଏଦଡ଼ି ଫଳଟି ଖାଇଦେଲେ. ସେ ଆହୁରି ସୁନ୍ଦର ଦେଖାଯିବ ବୋଲି 
କହି ବଗ୍ରଲି ମାଉସୀ ତା ପାଟିରେ କୋଚିଳା ଫଳଟିକୁ ଦେଇଦେଲା । 

ମତ୍ତସା ମାଉସୀଙ୍କ କଥାକୁ ବିଗ୍ଲାସ କରି ବଗଛୁଆ ଫଳଟିଜୁ ଖାଇଦେଲା । 


ଫଳଟା ତାକୁ ରାରି ପିତା ଲାଗିବାରୁ ତା 
ମୁହଁ କେମିତି କେମିତି ହେଇଗଲା ! ବଗ 
ବଗ୍ୂଲୀ ଦୁହ୍ଦୈ ତରବର ହେଇ ସେଇଠୁ ଉଡ଼ି 
ବହୁତ ଦୂରକୁ ପଳାଇଗଲେ । ସେମାନେ କା 
ମନେ ମନେ ରାବିଲେ-ଧଳାବଗ ବଗ୍ରଲୀ 


Source: Author, Digitized by PPRACHIN, SOA 


ଆସି ଦେଖିବେ, ତାଙ୍କ ଛୁଆ ବିଷଫଳ ଖାଇ ବସା ଭିତରେ ମରି ପଡ଼ିଛି । ତାପ 
ମୁଣ୍ଡ ପିଟି କାନି କାନି ସିଏ ବି ମରିଯିବେ । ଧଳାବଗ ଆଉ ଥିବେ ଯେ ମୁଣ୍ଡରେ ଚ 
ଲଗେଇ ରଜା ଭଳି ଚାଲିବେ । 


~~ 


ଦେଇଛି, ମୋ ଅଚଳ ହେଇଥିବା ଗୋଡ଼ ¦ ହେଇଗଲା । ଏବେ 
ଦେଖ, ମୁଁ କେମିତ ଏ ଡାଳରୁ ସେ ତାଳ 


ବହୁତ ବହୁତ ଧନ୍ୟବାଦ 
ବିଏ କଲେ । 


ଆଉ ବଗୁଲୀ ଡ଼ିୀ ଛୁଆକୁ ସାଙ୍ଗରେ ଧଡି” ମାଉସୀ ଘରକୁ ବୁଲେଇ ନେଲେ । ନଲରୁ 
ଭଲ ଜୀଅନ୍ତା କରାଣ୍ଡି ମାଛ ଦୁଇଖୁଞ୍ଞା୍ଡରେ ଧରି ଯାଇଥାନ୍ତି । ବାଟରେ ସେମାନେ 
କାଣ୍ଟିବଗ ମଉସା ଆଉ ମାଉସୀ ର କେତେ କଥା ଝୁଅ କହିଲେ | ଛୁଆଟି 
ତାକ ପ୍ରଶଂସା ଶୁଣି ବହୁତ ଖୁସି ହେ ଲ୍‌ i ଡାଇ 


କୃତଜ୍ଞତା, ଜଣାଇବ ସି 

ଜାଣ୍ଟିବଗ ବଗୁଲୀ ଦୁହେ ସେମାନଙ୍କୁ ଦୂରରୁ ଦେଖି ଛାନିଆଁ ହେଇଗଲେ । 
ତାଙ୍କର ପାପ କର୍ମ ପାଇଁ ସେମାନେ ନିଜକୁ ଦୋଷୀ ମନେ କରୁଥିଲେ । ସେମାନେ 
ଭାବିଲେ, ଧଳାବଗ ଆଉଜି ନିଶ୍ଚୟ ସେମାନଙ୍କୁ ମାରି ଦେବ । ତେଣୁ କିଛି ଉପାୟ 
ନପାଇ ବିକଳ ହେଲେ | ଉୀବନ ରକ୍ଷା ପାଇଁ ସେଦୁହେଁ ଧଳା ବଗର ଗୋଡ଼ ତଳେ 
ପଡ଼ି ତାଙଂ ଆଗରେ ସବୁ ସତକଥା କହି ପକାଇଲେ । ନିଡର ଭୁଲ କାମ ପାଇଁ କ୍ଷମା 
ପ୍ରାର୍ଥନା କଲେ । 

ଧଳାବଗ ସବୁ କଥା ଶୁଣି ସାରି ହସିଦେଲା । ସେ କାଣ୍ଟିବଗ ବଗୁଲୀଙ୍କୁ ବୁଝେଇ 
କହିଲା- ଭଗବାନ ଯାହାକୁ ଯାହା କରିଛନ୍ତି , ଆମେ ଯେତେ ଚେଙ୍ା କଲେ ବି ଅନ୍ୟ 
ପରି ହେଇ ପାରିବା ନାହିଁ । ପରର ଅମଙ୍ଗଳ ଚିନ୍ତା କଲେ, ନିଜର ଅମଙ୍ଗଳ ହୁଏ । 


ସେଥିପାଇଁ ତମେ ତାର ଦ୍ବିତୀୟ ବାପା 


ମାଆ ହେଇଯାଇଛ । ପଛକଥା ସବୁକୁ ¿ 
ଭୁଲିଯାଅ । ତମ ଦୂଇଢଣଙ୍କୁ 


ଆମର ନିମନ୍ତ୍ରଣ 
ରହିଲା, ଆମ 

ଚଢେଇ ଗଲା ମାମୁଘରକୁ 


କୁନା ଓ ମୁନା ଦୁଇଭାଇ । ଦିନେ ସେମାନେ ବଗିତାରେ ବୁଲି ବୁଲି ବିଭିନ୍ନ 
ପ୍ରକାର ଫୁଲ ଦେଖୁଥାନ୍ତି । ଯେଉଁ ଗଛ ନଇଁ ପଡ଼ିଛି, ଚାକୁ ଠିଆ ଜ୍ରେତ୍ତ ଦେଇ 
ଖଣ୍ଡିଏ ଲେଖା କାଠି ତା ମୂଳରେ ପୋତି ଦେଉଥାନ୍ତି । ଯେଉଁ ଗଛର ମୁନୁ ମାଟି 
ଧୋଇ ଯାଇଛି, ତା ମୂଳରେ ମାଟି ଦେଇ ଦେଉଥାନ୍ତି । ଏଚିଡିବେଳେ ସେମାନେ 
ଦେଖିଲେ-ଦଳେ ଅଜଣା ପକ୍ଷୀ ଢୁଆତ଼ ଉଦ୍ି ଆସି ବଗିଚା ପାଖ ପୋଷରୀରେ 

ମୁନାକୁ ସେ ଠାରି ଦେଇ କହିଲା-ବାପା ଥରେ କହୁଥିଲେ, ଏହି ଚଢେଇମାନେ 
ବର୍ଷକୁ ଅରେ ତାଙ୍କ ମାମୁଘରକୁ ବୁଲି ଯାଆନ୍ତି । ବାଟରେ ରାତି ହେଇଗଲେ, ବଡ଼ 
ପୋଖରୀ ଦେଖି ଓହ୍ଲେଇ ପଡ଼ି ବିଶ୍ରାମ ନିଅନ୍ତି । ପୁଣି ସକାଳ ହେଲେ ସେମାନେ ନିଉ 
ବାଟରେ ଚାଲି ଯାଆନ୍ତି । 

ମୁନା କହିଲା, ଭାଇ ! ଏହି ଚଢେଇମାନେ ଭାରି ସୁନ୍ଦର ଦେଖା ଯାଉଛନ୍ତି । 
ତାଙ୍କ ପାଖରେ ଖେଳୁଥିବା ଛୁଆମାନେ ଆହୁରି ବେଶି କୌତୁକିଆ ହେଇଛନ୍ତି । 
ସେଇଥିରୁ ଗୋଟାଏ ଛୁଆକୁ ଧରି ରଖିଲେ, ଆମେ ତା ସହିତ ଖେଳନ୍ତେ । 

କୁନା କଦିଲା-ଏବେ ସେମାନେ ଆମକୁ ଧରା ଦେବେନାହିଁ । ରାତି ହେଇଯାଉ, 
ଆମେ ଦିଜଣ ଲୁଚି ଲୁଚି ଆସି ଗୋଟାଏ ଛୁଆକୁ ମାଡ଼ି ବସିବା 

ସତକୁ ସତ ସେଇୟା ହେଲା । କୁନା ଓ ମୁନା ମିଶି ସଞ୍ଜବେଳେ ଯାଇ 
ଗୋଟାଏ ପକ୍ଷୀଛୁଆକୁ ଧରି ପକାଇଲେ । ଏଥର ତାଙ୍କର ଆନନ୍ଦ କହିଲେ ନସରେ 
। ଚୈ ଚାଁଁ ହେଇ ଅନ୍ୟ ପକ୍ଷୀମାନେ କାନ୍ଦିଲେ | କିନ୍ତୁ ତାଙ୍କର କିଛି କ୍ଷତି କରି ପାରିଲେ 
ନାହିଁ । 

ପକ୍ଷୀଛୁଆଟିକୁ ଧରି ସେମାନେ ଘରକୁ ଆସି ଦେଖିଲେ, ମାଆ ଠାକୁର ଘରେ 
ବସି ପୁଜା କରୁଛନ୍ତି । ବାପା ଅଫିସରୁ ଫେରି ନାହାନ୍ତି । ମୁନା କହିଲା ଭାଇ ¦! ଆମେ 
ଚଢ଼େଇ ଛୁଆଟିକୁ ଛାଡ଼ିଦେଲେ, ସିଏ ତ ଉଡ଼ିଯିବ ତାକୁ ଗୋଟାଏ ଟାଣୁଆ ସୁତାରେ 
ବାନିଦେବା | କୁନା ଟିକେ ଭାବି କହିଲା-ନାଇଁ ନାଇଁ ସେ ତାକୁ କାମୁଡ଼ି କାମୁଡ଼ି 
ଛିଡ଼େଇ ଦେଇ ଉଡ଼ି ଯାଇପାରେ | ଗୋଟାଏ କାମ କରିବା । ସେପଟ ଘରୁକୁ ଯାଇ 
ମାଆଙ୍କ ବଡ଼ କଇଖିଟା ନେଇଆ । ତା ଡେଣାର ପରକୁ କାଟିଦେଲେ, ସେ ଆଉ 
କେବେ ବି ଉଡ଼ି ଯାଇ ପାରିବ ନାହିଁ । ସବୁଦିନ ପାଇଁ ଆମରି ଘରେ ରହିଯିବ । ସତକୁ 
ସତ ମୁନା ହାତରୁ କଇଖିଟାକୁ ନେଇ କୁନା ଚଢେଇ ଛୁଆର ତଡେଣାରୁ ପରଗୁଡ଼ିକୁ 
କାଟି ପକେଇଲା । ତାପରେ ତାକୁ ଘର ଅଗଣାରେ ଛାଡ଼ି ଦେଇ ସେମାନେ ମଜା 
ଦେଖିଲେ । ଚଢେଇ ଛୁଆଟି ଉଡ଼ିବାକୁ ଚେଷ୍କା କରି ଖାଲି ଖପ୍‌ ଖପ୍‌ କରି ଡେଇଁଲା। 
ମୁନା ତା ପଛେ ପଛେ ଦୌଡ଼ି ତାକୁ ଧରି ପକେଇଲା । 

ଢଜୁନା ବୁଲି ପଡ଼ି ଦେଖିଲା, ବାପା ଆସି ଘରେ ପହଞ୍ଚି ଗଲେଣି ! ସେ ନିଜର 
ବାହାଡ୍‌ ରୀ ଦେଖାଇବାକୁ ଯାଇ କହି ପକାଇଲା. ବାପା-ବାପା ! ଆଜି ଆମେ 
ଗୋଟାଏ ଅତ୍ତଣା ଚଡେଲଇ୍‌ ଛୁଆକୁ ଧରିକି ଘରକୁ ନେଇ ଆସିଛୁ । 

ମୁନା ତତ୍ତେଇ ଛୁଆକୁ ଜୁଣ୍ଢେଲ ଧରି ବାପାଙ୍କ ପାଖକୁ ଦୌଡ଼ି ଯାଇ କହିଲା- 
ଵାଷା ¦ ଆଉ ଏଏ ତରେ ଛୁଆ ଉତଡ଼ିକି ଯାଇ ପାରିବ ନାହିଁ ॥ ଆମୋ ତା ତେଣାକୁ 
କାଟି ପକେରୁ ॥ 

ଜୁନା ମୁନାଙ୍କ ଜଆ ଶୁଣି ତାଙ୍କ ର୍ର ବାପା ଚଢେଇ ଛୁଆର ଅବସ୍ଥା ଦେଖି 
ମନଦୁଃଖା କଲେ ॥ ପାଖକୁ ଯାଇ ଚଳ୍ତେଲ ପିଠିକୁ ଆଉଁସି ଦେଲେ ॥ 

ଜୁନା ଦେଖିଲା-ବାପାଳଂ ଆଖିରୁ ଧାର ଧାର ହେଇ ଲୁହ ବୋହି ଯାଉଛି । ସେ 
ଜିଛି ବୁଝି ପାରିନା ନାହି ॥ ଦ୍ାପାଇଂ ଅବକ୍ଷା ଦେଖି ମୁଳା ଉଠରେ କଳା ପଡ଼ିଗଲା ॥ 
ସେମାନେ ବୁଝି ଗଲେ. କ୍ାପା ଡଜେଲର ଡେଣା କଟ୍ରା ହେଇଥିବା ଦେଖି ଦରଃଖରେ 
ଜାନୁଛନ୍ତି ॥ 

ଏହାପରେ ସେ ରାଗିଯାଇ ଆମ ଦୁଇଉଣଙ୍କୁ ନିଶ୍ଚୟ ମାଡ଼ଦେବେ । ତେଣୁ ସେମାନେ 
ଭୟରେ ଥରିବାକୁ ଲାଗିଲେ | | 

କୁନା ଆଗ ଯାଇ ବାପାଙ୍କୁ କୁଣ୍ଢେଇ ପକେଇ ଭେ! ଭେ! ହେଇ କାନ୍ଦି 
ପକେଇଲା | ବାପା ତା ମୁଣ୍ଡକୁ ଆଉଁସି ଦେଇ କହିଲେ-ତମକୁ ଏ ଭୁଲ କାମଟା 
କରିବାକୁ କିଏ କହିଥିଲା ? ତମ ଭୁଲ କାମ ପାଇଁ ମୋତେ ଦଣ୍ଡ ଭୋଗିବାକୁ ପଡ଼ିବ । 
ତମେ କହିଲ, ତମର ଗୋଡ଼କୁ କେହି ଯଦି କାଟି ପକାଏ, ତେବେ ମୋତେ ଆଉ ତମ 
ମାଆଙ୍କୁ କେମିତି ଲାଗିବ ? ମୁନା ତରବର ହେଇ କହି ପକାଇଲା-ତମକୁ ଭାରି" 
ବାଧିବ । 

ବାପା କହିଲେ ଚଢେଇ ଛୁଆର ମାଆର ମନକୁ ମଧ୍ୟ / ସେଇମିତି ବାଧିଥିବିୀ ` 
ସବୁ ମାଆଙ୍କ ର ମନ ସମାନ | ଚଢେଇଟା ଆଉଃଉଡ଼ି ନପାରିଲେ, ସେ କେମିତି ତାଙ୍କ 
ମାମୁଘରକୁ ଯିବ ? ସେ ପରା ତା ମାମୁଘରକୁ ବୁଲି ଯିବାକୁ” ଆସିଛି । ତମେ ଦିଢଣ 
ତାକୁ ଏମିତି ଦଣ୍ଡ କାହିକି ଦେଲ ? ତମର ସେ କି ଦୋଷ କରିଥିଲା ?? 

ବାପାଙ୍କ କଥା ଶୁଣି କୁନା ଓ ମୁନା ଦୁହେ ଦୁଃଖରେ ଭାଇ ପଡ଼ିଲେ । ଏମିତି 
ଭୁଲ କାମ ଆଉ ସେମାନେ "କେବେ ବି କରିବେ ନାହିଁ ବୋଲି ବାପାଙ୍କୁ କହିଲେ । 

ସେମାନଙ୍କ କଥା ଶୁଣି ମାଆ ଆସି ସେଇଠି ପହଞ୍ଚିଲେ । ବାପା ମାଆ ଦୁଇଉଣ" ` 
ସେଦିନମମନଦୂଃଖ କରି କିଛି ଖାଇଲେ ନାହିଁ । କୁନା ମୁନୀଙ୍କ ଭାରି ବାଧିଲା । - 
ମନଦୁଃଖରେ ଦୁହେଁ ରାତିରେ ଶୋଇ ପଡ଼ିଲେ | 

ତାପରଦିନ ବଡ଼ି ଭୋଅରୁ କୁନା ଚଢେଇ ଛୁଆକୁ କୋଳେଇ ଧରି ନେଇ 
ପୋଖରୀ ପାଣିରେ ଛାଡ଼ିଦେଲା । ଅନ୍ୟ ଚଢେଇମାନେ ଚେ ଚୈ କରି ତା ପାଖକୁ 
ଆସି କାନ୍ଦିଲେ । ତା ମାଆ ଚଞ୍ଚୁରେ ଛୁଆକୁ ଗେଲ କରିଦେଇ ପୋଖରୀ ମଝିକୁ ଟାଣି 
ଟାଣି ନେଇଗଲା । ଚଢେଇ ମାଆ ଆଉ ଛୁଆଙ୍କର କାନ୍ଦ ଦେଖି କୁନା ଆଉ ସହି 
ପାରିଲା ନାହିଁ । ମୁଣ୍ଡ ତଳକୁ କରି ଘରକୁ ଫେରି ଆସିଲା । 

ବାପା ଦୂରରୁ ଆଇ କୁନାର ସବୁ କାମକୁ ଦେଖୁଥିଲେ । ସେ ପୋଖରୀ 
ପାଖକୁ ଯାଇ ଦେଖିଲେ, ଚଢେଇମାନେ ନିଉ ଗନ୍ତବ୍ୟ ପଥରେ ଯିବାକୁ ପ୍ରସ୍ତୁତ ହେଇ 
ଗଲେଣି । ସେ ପ୍ରତିବର୍ଷ ଲକ୍ଷ୍ୟ କରିଥାନ୍ତି ଚତତେଇ ଦଳ ରାତିରେ ତାଙ୍କ ପୋଖରୀରେ 
। କିଳୁ ସେଦିନର କଥା ଥିଲା ଭିନ୍‌ । ସେ ଦେଖିଲେ, ପର କଟା ହେଇଥିବା ଚଢେଇ | 
ଛୁଆ ଓ ତା ମାଆ ଚଢେଇଙ୍କୁ ଛାଡ଼ି ଅନ୍ୟ ଚଢେଇମାନେ ଦଳ ଦଳ ହେଇ ଉପରକୁ 
ଉଠି ଯାଉଥାନ୍ତି, ପୁଣି ସେମାନେ ତଳକୁ ଓହ୍ଲାଇ ଆସି ପୋଖରୀ ଭିତରେ ପହ ରୁଥାନ୍ତି। 
ଚୈ ଚାଁ। ରତ଼ିରେ ପୋଖରୀ ଉଛୁଳି ପଡ଼ି ଥାଏ । ଅରକୁ ଥର ଏଭଳି ଚଢେଇମାନେ 
ଉଠୁଥାନ୍ତି ପୁଣି ଓହ୍ଲେଇ ପଡ଼ ଥାନ୍ତି । କେତେ ସମୟ ପରେ ସବୁ ଚଢେଇ ଜାଣିଗଲେ, 
ତାଙ୍କ ଭିତରୁ ଗୋଟିଏ ଛୁଆ ଉପରକୁ ଉଡ଼ି ଯାଇ ପାରୁନାହିଁ । ତେଣୁ ସବୁ ଚଢେଇଙ୍କ 
ମନଦୁଃଖ ହେଇଗଲା ! ଦଳ ଦଳ ଦେଇ ଚଢେଇମାନେ କିଚିରି ମିଚିରି ଭାଷାରେ 
ଜେତେ କଣ କଥାବାର୍ଭା ହେଲେ । ଜୁନା ମୁନା ଆଉ ତାଙ୍କର ବାପା ଏ ଘଟଣା ଦେଖି 
ମନ ଦୁଃଖରେ ଘରକୁ ଫେରି ଆସିଲେ । 

ପରଦିନ ବି ସେମାନେ ଦେଖିଲେ, ଚଢେଇମାନେ ଗତକାଲି ପରି ଉପରକୁ 
ଉଠିଯାଇ ପୁଣି ଓହ୍ଲେଇ ଆସି ପାଣିରେ ପହିରି କିଚିରି ମିଚିରି ହେଲେ । 

ଏହିପରି ସେମାନେ ଥରକୁ ଥର ଉପରକୁ ଉଠି ପୁଣି ତଳକୁ ଓହ୍ଲାଇ ଆସୁଆନ୍ତି। 
କୁନା ବୁଝିଗଲା ଯେ, ସେ ଯେଉଁ ଚଢେଇ ଛୁଆର ପରକୁ କାଟି ଦେଇଥିଲା, ତାକୁ 
ସାଙ୍ଗରେ ନେଇ ଯାଇ ପାରୁ ନଥିବାରୁ ଅନ୍ଯ ଚଢେଇମାନେ ତାକୁ ଛାଡ଼ି ଯାଇ ପାରୁ 
ନାହାନ୍ତି । 
ତିଦିନ କୁନା ମୁନା ଆଉ ତାଙ୍କର ବାପା ମାଆ ଯାଇ ଚଢେଇମାନଙ୍କର 
ଗ ଲକ୍ଷ୍ୟ କରୁଥାନ୍ତି । ସେମାନଙ୍କ ପାଇଁ ଦଳେ ଚଢେଇ ଏତେ କଷ୍ଟ ପାଉଛନ୍ତି 
ଜାଣି ସେମାନେ ବି ମନ ଦୁଃଖ କଲେ | ଏଇମିତି କେତେଦିନ ଚାଲିଗଲା । ଦିନେ 
ଜୁନା ଆସି ତା ମାଆଙ୍କୁ କହିଲାଓ ମାଆ ¦ ସେ ଚଢେଇ ଛୁଆର ଡେଣାରେ ନୂଆ ପର 
କଅଁଳିଲାଣି । 

ସତକୁ ସତ କିଛିଦିନ ପରେ ଚଢେଇ ଛୁଆ ପାଣି ଉପରେ ଖଣ୍ଡିଉଡ଼ା ଦେଲା । 
ତା ପରଦିନ ସକାଳୁ ସକାଳୁ ଛୁଆକୁ ନେଇ ସବୁ ଚଢେଇ ଆକାଶକୁ ଉଡ଼ିଗଲେ । 
କୁନା ମୁନାଙ୍କର ଆନନ୍ଦ କହିଲେ ନସରେ । 

ନଇଁ ଯିବି ପଛେ ଭାଙଚଂବି ନାହିଁ 
ଦୁଇଜଣ ବୟସ୍କ ଲୋକ ପାଖାପାଖି ଘର କରି ରହୁଥଆାନ୍ତି । ଜଣେ ଦେଖିବାକୁ 
କଳା। ଆଉ ଜଣେ ଗୋରା | ସେ ଦୁହେଁ ମିଶି ସବୁଦିନ ସକାଳ ଭୁମଣରେ ବାହାରି 
ପଡ଼ନ୍ତି । କଳା ଲୋକ ଉଣକ ହାତରେ ଖଣ୍ଡିଏ ବେତ ବାଡ଼ି ଧରି ଯାଆନ୍ତି । ବାଟରେ 
ତାଙ୍କର କେତେ କଥା ପଡ଼େ । ମଝିରେ ମଝିରେ ପୂରାଣ ଶାସ୍ତ୍ର କଥା ବି ଆଲୋଚନା 
ହୁଏ । ଜଣେ ଯଦି କିଛି ଭଲକଥା କେଉଁଠୁ ଶୁଣିଆନ୍ତି, ତେବେ ସେ ଅନ୍ୟ ଉଣକୁ 
ସେକଥା କହି ଆନନ୍ଦ ଅନୁଭବ କରନ୍ତି । ହସ କଥା କୁହାକୁଦୁ ହେଇ ମଜା ନିଅନ୍ତି । 

ଦିନେ ବାଟରେ ସେମାନେ ଦେଖିଲେ- 
ରାସ୍ତ। କଡ଼ରେ ପୁଳାଏ କାଉଁରିଆ କାଠି ଗଦା 
ହେଇଛି । ଗୋରା ଲୋକଉଣକ ଆଗ କହିଲେ- 
ଆମେ ଦେଖୁଛୁ ଅନେକ ଦିନ ଦେଲା, ଏହି 
କାଉଁରିଆ କାଠି ଏଇମିତି ପଡ଼ି ରହିଛି । କେହିତ 
ଜାହିଁ ନେଇ ଯାଉ ନାହାନ୍ତି । 

ତାଙ୍କ କଥା ଗୁଣି କଳା ଲେୋକଜଣକ 
କହିଲେ-ଏଗୁଡ଼ାକର କି ମୁଲ ଅଛି ଯେ ? କେବଳ 
ଜାଳେଣି ତ ହେବ । ମାଲିକର ଦରକାର ପଡ଼ିଲେ, 
ସେ ଆସି ଜାଳିବାକୁ ନେଇଯିବ । 

ତାଙ୍କ କଥା ନସରୁ ଣୁ, ଗୋରା ଲୋକ 
ଉଣକ କହିଲେ-ଆପଣ ସତ କଥା କହିଲେ ଯେ, 
କିନ୍ତୁ କଥାରେ ଅଛି; କାଉଁରିଆ କାଠି ଭାଜ୍ଚଂ ଯିବ 
ପଛେ ନଇଁବ ନାହିଁ । ସତରେ ବଡ଼ ସ୍ବାଭିମାନୀ 
ଏଇ କାଉଁରିଆ କାଠି । ମୋତେ ତାର ଗୁଣ ଭାରି 
ଭଲ ଲାଗେ । ନିଢ କଥାରେ ଅଟଳ ରହିବା 
ହେଉଛି- ପ୍ରତ୍ୟେକ ମଣିଷର କଉଁବ୍ୟ । ମୁଁ ସେଇଥି 


ପାଇଁ ପିଲାବେଳୁ କାଉଁରିଆ କାଠିକୁ ଆଦର୍ଶ 


ଭାବରେ ମାନି ଚାଲିଛି । ଯେତେ ଅସୁବିଧାରେ 


ପଡ଼ିଲେ ବି କାହାରି ଆଗରେ ଗୋଡ଼ ଭାକିଂ ଠିଆ ` 


ହୁଏନାହିଁ । ଜୀବନରେ ମୁଁ କେବେ ନଇଁନାହିଁ, କି 
ଭବିଷ୍ୟତରେ ବି ନଇଁବି ନାହିଁ ବୋଲି ଠିକ୍‌ କରିଛି । 

ଗୋରା ଲୋକଉଣଙ୍କର କଥା ଶୁଣି କଳା ଲୋକଉଣଙ୍କର ମୁହଁଟା ଗମ୍ବୀର 
ହେଇଗଲା । କିଛି ସମୟ ପରେ ସେ ବେତବାଡ଼ି ଖଣ୍ଡିକୁ ଦେଖେଇ କହିଲେ-ବନ୍ଧୁ, 
ଏଇ ବେତବାଡ଼ି ଖଣ୍ଡିକୁ ମୁଁ ଦଶ ବର୍ଷ ହେଲା ହାତରେ ଧରି ଚାଲିଛି । ବେତବାଡ଼ି 
ଅବଶ୍ୟ ନଇଁ ପଡ଼େ । କିନ୍ତୁ ଦରକାର ବେଳେ ଠେଙ୍ଗାର କାମ କରେ । ମୁଁ ବେତବାଡ଼ିର 
ଗୁଣକୁ ଭାଇ ପସନ୍ଦ କରେ | ମାନେ, ଜୀବନ ଯାତ୍ରାରେ ଯେତେବେଳେ କିଛି ବିପଦ 
ପଡ଼ିଲେ, ମୁଁ ନଇଁପଡ଼େ | ଭାଇ ପଡ଼େନାହିଁ । ବିପଦ ତାର ତା ବାଟେ ଚାଲିଯାଏ । 

ଦୁଇଜଣ ବନ୍ଧୁ ଭିନ୍ନ ଭାବ ଧାରାର ହୋଇ ଥିବାରୁ କାହାରି କଥା କାହାର 
ମନକୁ ପାଇଲା ନାହିଁ । ତେଣୁ ଦୁହେଁ ନୀରବ ରହି ଚୁପୂଚାପ୍ଠ ହେଇ ଚାଲି ଆଆନ୍ତି । 
ଗୋରା ଲୋକ ଉଣକ କାଉଁରିଆ କାଠିର କଥାକୁ ଭାବୁ ଭାବୁ ତାଙ୍କୁ ଲାଗିଲା- 
କାଉଁରିଆ କାଠି ଗଦାଟା ମୁଣ୍ଡ ଟେକି ତାଙ୍କୁ କହୁଛି, ତମେ ଦି ଜଣ ତ ମୋ ବିଷୟରେ 
କେତେ କଥା କହି ସାରିଲଣି । ଏବେ ମୋ କଥା ଟିକେ ଶୁଣ । 

-ତମ ମଣିଷ ଜାତି ଭାରି ସ୍ବାର୍ଥପର | ନିଜ ସୁଖ ସୁବିଧା ପାଇଁ ତମେମାନେ 
କଣ ନା କଣ କରି ଦେଇପାର | ଗଛ ଲତା ପଶୁ-ପକ୍ଷୀ ଆଉ ପ୍ରକୃତିରୁ କେତେ କଣ 
ନେଇ ନିଜେ କାମର ଲଗାଅ | ଯାହାଠାରୁ ତମେ ଯେତେ ବେଶି ଉପକାର ପାଅ, 
ତାକୁ ସେତେ ଶୀଘ୍ର ଭୁଲିଯାଅ । କାହିଁ କିନା ତା ପାଖରେ ଆଉ କିଛି ନଥାଏ । ଶେଷରେ 
ତାକୁ ଅଦରକାରୀ ବୋଲି କହି ଗୋଡ଼ରେ ଆଡ଼େଇ ଦିଅ । ମୋ ଭଳି ସେ ପଦାରେ 
ପଡ଼ି ଆକାଶକୁ ଚାହିଁ ରହେ । 

ଏଇ ଦେଖ କଳାବାବୁ ଜଣକ କେମିତି କହି ଲେ-ବେତର ଗୁଣ ତାଙ୍କୁ ଭଲ 
ଲାଗେ | କାହିଁକି ନା ସେ ମୋ ଭଳି କିଛି ତମକୁ ଦେଇନାହିଁ । ସିଧା ଆସି ବାବୁଙ୍କ 
ହାତରେ ରହିଗଲା | ତେଣୁ ତାକୁ ତମେ ବେଶି ଭଲ ପାଉଛ । ମୋର ଦୁଃଖ କଥା 
କିଛି ଜାଣିଛ ? ମୋ ତ୍ୟାଗ ବିଷୟରେ କିଛି ଶୁଣିଛ? 

ତମେ ଦୁଇ ବନ୍ଧୁ ମୋର ଶୁଖିଲା ହାଡ଼କୁ ଦେଖି କେତେ ନା କେତେ କଥା କହି 
ସାରିଲଣି । ମୋ ପିଲାଦିନର କଥାକୁ ଟିକେ ମନେ ପଢେଇଲ | କୃଷକ ମୋ ମଞ୍ଜିକୁ 
ନେଇ ତା ବିଲରେ ବୁଣିଲା ପରେ ଢୁନି ଜୁନି ଗଛଉଠେ | ସେତେବେଳେ ତମେ ମୋତେ 
ନଳିତା ଗଛ କୁହ । ନଳିତା କିଆରିର ଛନଛନିଆ ପତ଼ରକୁ ଦେଖି ତମର ଭାରି ଲୋଭ 
ଦୁଏ । ସୁବିଧା ଦେଖି ମୋର କଅଁଳ ପତ଼ରକୁ ଛିଡ଼େଇ ନେଇ ଶାଗ କରି ଭାଡି ଖାଅ । 

ତଥାପି ମୁଁ କାହାରିକୁ କିଛି କହେ ନାହିଁ । କଷ୍ଟ ସହି ମୁଁ ବଡ଼ ହୁଏ । ମୋର ଫୁଲ 


ଫୁଟିଲା ବେଳକୁ କେତେଜଣ ମଣିଷ ଆସି ମୋତେ ମୁଳରୁ କାଟିଦେଇ ବିଲରେ ଶୋଇ: 


ପଢେଇ ଯାଆନ୍ତି । ଓଃ- କ୍ଟ । ବିଲରେ ମୁଁ କେତେଦିନ ସେଇମିତି ପଡ଼ିରହେ । ମୋର 
ଶାଗୁଆ ପତର ସବୁ ପଚି ଝଡ଼ି ପଡ଼େ । ମୋର ଦେହଟା ଅଧାମରା ହେଇଥିବା ବେଳେ 
ପୁଣି ସେହି ଲୋକମାନେ ଆସି ମୋତେ ବିଡ଼ା କରି ବାନ୍ଧି ପକାନ୍ତି । ତାପରେ ସେମାନେ 
ମୋତେ ନେଇ ଗୋଟାଏ ପଚା ନାଳରେ ପକେଇ ଦିଅନ୍ତି । ସେତିକିରେ ମୋର ଦୁଃଖ 
ସରେନାହି । ସେମାନେ ମୋ ବିଡ଼ା ଉପରେ କାଠ ପଥର ଆଉ କାଦୁଅ ଲଦି ଦେଇ 
ଯାଆନ୍ତି । ଯାହା ଟିକେ ନିଶ୍ଵାସ ପଣା ନେବାର ସୁଯୋଗ ଥାଏ, ସେତେକ ବି 
ଚାଲିଯାଏ । ଅଣ ନିଷଶ୍ବାସୀ ହେଇ ମୁଁ କାଦୁଅ ପାଣିରେ ବୁଡ଼ିରହେ । ମୋର ଶାଗୁଆ 
ଦେହଟା ପଚି ସଢିଗଲେ, ମୋ ଦେହର ଚମଡ଼ା ହୁଗୁଳା ହେଇଯାଏ । 

ଏତେ କ୍ଟ ସହିବା ପରେ ବି ମୁଁ ବଞ୍ଚି ରହିବାକୁ ଚେଷ୍ଟା କରୁଥାଏ । ଆଠ-ଦଶ 
ଦିନପରେ ପୁଣି ସେହି ଲୋକମାନେ ଆସି ମୋତେ କାଠ 
ପଥର ଆଉ କାଦୁଅ ଭିତରୁ ବାହାର କରନ୍ତି । ମୋତେ 
କାଚି ଧୋଇ ସଫା 


କରି ଦିଅନ୍ତି । ଆଃ- 7 ଏ 

ଆରାମ । ଦେହ ମନ ମୋର ହାଲୁକା ହେଇଯାଏ | ଭାବୁଥାଏ-ଏଥଅର ରକ୍ଷା ପାଇଯିବି । 
କିନ୍ତୁ ତମର ନିଷ୍କର ମଣିଷ ମୋତେ ଛାଡ଼େନାହିଁ । ମୋତେ ଗୋଛା କରି କାଠ 
ପିଟଣାରେ ପିଟି ଚାଲନ୍ତି । ମୋ ଦେହର ହୁଗୁଳା ଛାଲିକୁ କାଢିବା ପାଇଁ ସେମାନେ 
ମୋତେ ଦିଖଣ୍ଡ କରି ପକାନ୍ତି । ସେହି ଛାଲିକୁ କାଢିନେଇ କାଚି ଧୋଇ ସଫା କରି 
ଶୁଖେଇ ଦିଅନ୍ତି । ତାକୁ ସେମାନେ କହନ୍ତି ଝୋଟ । ସେଥିରୁ କେତେ ମୁଲ୍ୟବାନ ଜିନିଷ 
ତିଆରି କରି ମଣିଷ ଭଲରେ ଚଳେ | ସେତେବେଳର ଯନ୍ତ୍ରଣା କଥା ମନେ ପଡ଼ିଲେ, 


ମୋ ଦେହ ଶୀତେଇ ଉଠେ | 


REE 
MA I 
ପିଲାବେଳେ ମୋ ମାଆ ମୋତେ କହିଥିଲେ, ମଣିଷ ଜାତିର ସୁଖ ପାଇଁ ଆମର 
ଜନ୍ଧ । ତାଙ୍କ ର ସେବା କରି କରି ଆମର ମରଣ ହୁଏ । ମଣିଷଙ୍କ ର ଏହି ଅନ୍ୟାୟ 
କାର୍ଯ୍ୟ ଦେଖି ମୋର ଭାରି ରାଗ ହୁଏ । କିନ୍ତୁ କିଛି କହିପାରେ ନାହିଁ, କି କିଛି 
କରିପାରେ ନାହିଁ । ସାରା ଜୀବନ ମୁଁ ମଣିଷ ପାଇଁ ତ୍ୟାଗ କରି ଆସିଛି । ଏବେ ଦେଖ 
ମୋର ଅବସ୍ଥା । ଶେଷରେ ମୁଁ ରାସ୍ତା କଡ଼ରେ ଅଲୋଡ଼ା ଅଖୋଉଜା ହେଇ ପଡ଼ି ରହିଛି । 
କେବେ ଯାଇ ମାଲିକର ଦରକାର ହେବ, ସେ ମୋତେ ନେଇ ଜାଳିବ । ନହେଲେ, 


ଦୀପାବଳୀ ଉମ୍ସବ ବେଳକୁ କିଏ ମୋ ଦେହରେ ନେଇ ନିଆଁ ଲଗେଇ ତାଙ୍କ ବଡ଼ 


ବଡି ଆଇ୍ଚଂ ଡାକିବ । 
is 

ତଆାପି ମୁଁ ଜାଣେ, ଆମ ବଂଶ ପରମ୍ପରା । ମୋ ତ୍ୟାଗ ଆଉ ସେବାକୁ ନେଇ 
ମୁଁ ଗର୍ବ ଅନୁଭବ କରେ । କହିବାକୁ ଗଲେ, ସେଇଥିପାଇଁ ମୁଁ ମୁଣ୍ଡ ଟେକି ରହି ଥାଏ । 
ଭାଙ୍ଗ ଯାଏ ପଛ୍ତେ ନଇଁ ଯୀଏନା । 

-ଦୁଁ ଏବେ ଟିକେ ଭାବିଲ, ମୋ ତ୍ୟାଗଠାରୁ କଣ ସେ ବେତଗଛର ତ୍ୟାଗ 
ବେଶି ? ଗୋରା ମଣିଷ ଉଣକ ନିଜ ମୁଣ୍ଡକୁ ଟିକେ ଝାଡ଼ିଦେଇ ବନ୍ଧୁ ଜଣକ ଆଡ଼କୁ 
ଚାଦ୍ରିଲେ । 

କଳା ମଣିଷ ଜଣକ ତାଙ୍କର ବେତ କଥା ଭାବି ଭାବି ଚୁପ୍ଚାପ୍‌ ଚାଲିଥାନ୍ତି । 
ତାଙ୍କୁ ଲାଗୁଥିଲା । ବେତ ବାଡ଼ିଟା କିଛି ତାଙ୍କୁ କହୁଛି । ସେ ଅନ୍ଯ ମନସ୍କ ହେଇ କାନ 
ପାରିଲେ । 

ବେତ କଦୁଛି-ନଳିତା ଚାଷ ପାଇଁ ଚାଷୀଭାଇ ଜମିକୁ ଚାଷ କରେ । ତାକୁ 
ବଳୁଆ କରିବା ପାଇଁ ଜମିରେ ଖତ ଦିଏ । ଶାଗୁଆ କରିବା ପାଇଁ ସାର ଲଗୀ । ତା 
ଦେହକୁ ବଢେଇବା ପାଇଁ ଦରକାର ବେଳେ ପାଣି ମଡ଼ାଏ । ତା ପାଖରେ ଉଠିଥିବା 

MP ଅନାବନା ଘାସକୁ ସେ ଉପାଡ଼ି ଦିଏ । ତାକୁ 
WS ୨” କେତେ ସେବା ଯତୁ କଲା ପରେ ମଣିଷ 


As 


72 
> 
x4 


7 ‘ 


fe 
C4 


[ ox 
~~» an | 


eg 


Source: Author, Digitized by PPRACHIN, SOA 


ତାଠାରୁ ଝୋଟ ପାଏ । ଶେଷରେ ତାର ଅଦରକାରୀ ଦେହକୁ ନେଇ ଭାଳେଣି କରେ । 

ମୋ କଥାକୁ ଟିକେ ମନେ ପକେଇଲ । ମୁଁ ବଣରେ ଜନ୍ଧ୍‌ ନିଏ । ମୋ ନିଉ 
କଣା ସାହାଯ୍ୟରେ ମୁଁ ନିଜକୁ ସୁରକ୍ଷା ଦିଏ । ମୋ ଦେହରେ ଫୁଲ ଫୁଟି କୋଳି 
ଧରିବା ଦିନଠାରୁ କେତେ ଅଢଣା ପକ୍ଷୀ ବଣଜନ୍ତୁ ଆଉ କୀଟ ପତଙ୍ଗ ମୋ ପାଖକୁ 
ଆସନ୍ତି । ମନଇଛା ଫୁଲରୁ ରସ ଆଉ କଷି ଫଳ ଖାଇ ଯାଆନ୍ତି । କୋଳି ପାଚିଗଲେ, 
ମୋ ପାଖରେ ପିଲାମାନଙ୍କର ମେଳା ବସେ । ବେତକୋଳି ଯିଏ ଅରେ ଖାଇଛି, ସେ 
ପୁଣି ଖୋଢି ଖୋଜି ଆସି ମୋ ପାଖରେ ପହଞ୍ଚି ଯାଏ । ସେତେବେଳେ ମୋର ମନ 
ଆନନ୍ଦରେ ପୂରି ଉଠେ | ଦେବାର ଯେଉଁ ଆନନ୍ଦ ଥାଏ, ଆଉ କେଉଁଠୁ ମିଳିବ ? ମୁଁ 
ପ୍ରତିବର୍ଷ ଏଇମିତି ଫୁଲ ଫଳ ଦେଇଚାଲେ | ସେଇଥିପାଇଁ ସହଜରେ ବୁଢା ହୁଏନାହିଁ । 

ମୋର ଦେହ ଆଉ ମନ ପାକଳ ହେଇଗଲେ, ମଣିଷ ଆସି ମୋତେ କାଟି 
ନେଇଯାଏ । ସେତେବେଳେ ମୋର ମନରେ ମୋଟେ ଦୂଃଖ ହୁଏନାହିଁ । କାରଣ ମୁଁ 
ଜାଣେ, ଅରେ ଯିଏ ଜନ ହେଇଛି, ସିଏ ନିଶ୍ଚୟ ମରିବ । ଯଦି ମରିବା ଫଳରେ 
କାହାର କାମରେ ମୁଁ ଲାଗି ପାରିଲି, ତେବେ ତ ସେଇଟା ମୋ ପାଇଁ ଗର୍ବର କଥା । 
ଏହି କଥାକୁ ମନରେ ଧରି ରହିଥାଏ । 

ମୋ କଟା ଦେହକୁ ଖରାରେ ଶୁଖେଇ ତାକୁ ପୁଣି ନିଆଁରେ ଶେକ ଦିଆଯାଏ । 
ଟିଢେ କଷ୍ଟ ତ ହୁଏ । କିନ୍ତୁ ତାଜୁ ମୁଁ କଷ୍ଠ ବୋଲି ଧରେନାହିଁ । କାରଣ ମୁଁ ଜାଣେ, 
ଦୀର୍ଘଦିନ ତିଷ୍ଚି ରହିବାକୁ ହେଲେ-କଙ୍ଟ ହିଁ ସହିବାକୁ ପଡ଼େ । ମୋ ଦେହକୁ ଶେକ 
ଦେଲେ, ମୋର ସୌନ୍ଦର୍ଯ୍ୟ ବଢିଯାଏ । ମୋର ଆୟୁଷ ବି ବଢିଯାଏ । 

ମୋର ଶେକଦିଆ ଦେହରେ ମଣିଷ ବିଭିନ ପ୍ରକାର ମୂଲ୍ୟବାନ ଆସବାବ 
ଜିନିଷ ତିଆରି କରନ୍ତି । ମୁଁ କେତେବେଳେ ମଝିରୁ ଫଡ଼ାଯାଏ ତ ପୁଣି କେତେବେଳେ 
ମଝିରୁ ଗଡ଼ ହେଇ କଟାହୁଏ । କେହି କେହି ମୋର ମୋଟା ଦେହକୁ ଠେଙ୍ଗା ବାଡ଼ି କରି 
ରଖନ୍ତି । ବୁଢା ଲୋକମାନଙ୍କର ଆଶ୍ରା ବାଡ଼ି ହିସାବରେ ମୁଁ ବ୍ଯବହୃତ ହୁଏ । ଛତାରେ 
ଲାଗିଲେ, ମୋ ନାଆଁ ଛତାବାଡ଼ି ହେଇଯାଏ । ସବୁଠୁ ବଡ଼କଥା ହେଲା-ମହାପ୍ରଭୁ 
ଜଗନ୍ନାଥକ୍କ ମନ୍ଦିର ପ୍ରବେଶ ପଥରେ ପଣ୍ଡାମାନେ ମୋତେ ଧରି ଭକ୍ତମାନଙ୍କ ମୁଣ୍ଡକୁ 


~ 


ଇ ଦିଅନ୍ତି । ସେତିକିବେଳେ ମୁଁ ଭାବେ ମୋ ଜୀବନ ସାର୍ଥକ ହେଇଗଲା । 
0 ଗଲେ- ଯେଉଁ ମାନେ ମୋତେ ନେଇ ତାଙ୍କର କାମରେ ଲଗାନ୍ତି , 
ସେମାନେ ମୋତେ କେହି କେବେ କିଛି ଦେଇ ନାହାନ୍ତି । ସେମାନେ କେହି ମୋର 

ସେବା ଯତଡ଼ କରି ନାହାନ୍ତି । ମୁଁ ଜାଣେ ମୋର ଉନ୍ଧ ବଣ ବୁଦା ଭିତରେ । ଦେହରେ 
ମୋର କ୍ଟୀ । ବଂଶ ପରମ୍ପରାକୁ ନେଇ ମୁଁ ଗର୍ବ କରିପାରେ ନାହିଁ । ତେଣୁ ମୁଁ ସର୍ବଦା 
ନମନୀୟ ରହିଥାଏ । ମୁଁ ସବୁବେଳେ ନଇଁ ଯିବାକୁ ପ୍ରସ୍ତ ଥାଏ । ତେଣୁ ଲୋକେ 
ମୋତେ ଏତେ ଆଦର କରନ୍ତି । ମୋତେ କେହି ଅଦରକାରୀ ବୋଲି କହି ପାରନ୍ତି 
ନାହିଁ । 


ଏଥର କଳାଲୋକ ଉଣକ ମଧ୍ଯ ନିଜ ମୁଣ୍ଡକୁ ଝାଡ଼ିଦେଇ ପ୍ରକୃତି ହେଲେ | 
ସେମାନେ ଯେ ଏତେବେଳ ଯାଏ, ବେତ ଆଉ କାଉଁରିଆ କାଠିର କଥା ଭାବି 
ଦେଉଥିଲେ। ଏଣେ ରାସ୍ତା ସରିଗଲାଣି ଜାଣି ପାରି,ଦୁହେଁ ଦୁହିଁ ମୁହଁକୁ ଚାହିଁ ଏକାଥରେ 
ଦଡସି ଉଠିଲେ । ସେଦିନ ସେଇଠି ତାଙ୍କର ସକାଳ ଭୁମଣ ଶେଷ ହେଲା । 

କହିଲି, ଅନ୍ଯକୂ କହିବା ପାଇଁ 


ଟୁନା ଆଉ ଟୁନି ଦୁହେଁ ଭାଇ ଭଉଣୀ । 
ଏଥର ଖରାଦିନ ଛୁଟିରେ ସେମାନେ ମାମୁଘରକୁ 
ଯାଇଥିଲେ । ତାଙ୍କର ଆଇ ତାଙ୍କୁ ବହୁତ ଗେହ୍ଲା 
କଲେ | ମାମୁ ଟୁନାର ପଢା ବହିରୁ ପାଠ 
ବିଷୟରେ କେତେ କଥା ପଚାରିଲେ, ଟୁନା ସବୁ 
ଠିକ୍‌ ଠିକ୍‌ ଉତ୍ତର ଦେଇଦେଲା । ଟୁନି ଯେଉଁ ନୂଆ 
ଗୀତ ଶିଖିଥିଲା, ତାକୁ ଗାଇ ଶୁଣାଇଦେଲା । 
ଗୀତ ଶୁଣି ସମସ୍ତେ ଖୁସି ହେଇଗଲେ । ଆଇ 5 
ଟୁନିକୁ କୁଣ୍ଢେଇ ପକେଇ ତା ଗାଲରେ ଚୁମା _ 
ଦେଲେ । pe 

ଗତବର୍ଷ ପରି ଏଥର ମାମୁଘର : 
ବୁଲାଟା ଟୁନା ଟୁନିଙ୍କୁ ମଜା ଦେଇ ff 
ପାରିଲା ନାହିଁ । ନନ୍ଦନ କାନନ ବୁଲି 
ଯିବା କାର୍ଯ୍ୟକ୍ରମ ବି ହେଇ ପାରିଲା 
ନାହିଁ । ଭୀଷଣ ଗରମ | ବାହାରେ 


wo 


i 


Source: Author, Digitized by PPRACHIN, SOA 


ତତଲା ପବନ | ରାତି ଦଶଟା ପର୍ଯ୍ୟନ୍ତ ଗୁଳୁଗୁଳି ଲାଗି ରହିଲା । ସମସ୍ତେ କହିଲେ- 
ଏ ବର୍ଷ ସବୁଠୁ ବେଶି ଖରା ହେଇଛି । ପଦାକୁ ମୋଟେ ବାହାର ନାହି । ମୁଣ୍ଡକୁ 
ଝାଇଁ ମାରିଦେବ । 

ଆଇ ତ ମୋଟେ ଗରମ ସମ୍ବାଳି ପାରନ୍ତି ନାହିଁ । ଏଣେ ମଝିରେ କେତେଥର 
ବିଜୁଳି ଲାଇନ କଟି ଯାଉଥିଲା । ଆଇଙ୍କ କଷ୍ଟ ସହି ନପାରି ଟୁନା ବିଞ୍ଚିଣି ଧରି 
ବୁଲେଇ ବୁଲେଇ ଥକି ପଡ଼ିଲା । ସେ ଘରୁ ବାହାରି ଯାଇ ଗଛ ମୂଳେ ସପ ଖଣ୍ଡିଏ 
ପଢେଇ ଖାଲି ଛଟପଟ ହେଉଥାନ୍ତି । ଟୁନି ଆଇଙ୍କ ର ଗୋଡ଼ ଟିପି ଦେଉଥିଲା । 
ଆଇ କହିଲେ, ଏଇ କଳିଯୁଗଟା ପରା ପୂରି ଯିବାକୁ ବସିଲାଣି । ଆମ ବେଳକୁ 
କଣ ଢେବେ ଏମିତି ଗରମ ହେଉଥିଲା । ଖାଲି ପାପ । ପାପର ଭାର ତ ବଢିଗଲା 
। ସେଇଥିପାଇଁ ଏମିତି ଅଘଟଣ ସବୁ ଘଟୁଛି । ମାଳିକା ପରା କହିଛି, ନଭ ନାଳ 
ଶୁଖିଯିବ । କଳ୍କୀ ଅବତାର ଖଣ୍ଡା ଧରି ମ୍ନେଛ୍ଥ ସଂହାର କରିବେ । ରକ୍ତର ଧାର 
ଛୁଟିବ । ଘରୁ ମଡ଼ା ଟେକିବାକୁ ବି ଆଉ ଲୋକେ ନଥିବେ । ଘୋର କଳିକାଳ 
ଘୋଟି ଆସିଗଲାଣି । ନହେଲେ ଦେଖୁନା-ଏମିତି ଗରମ ହଉଛି କାହିଁକି ? 

ଆଇଙ୍କ ପାଟିରୁ କଥା ସରିଛି କି ନାହିଁ, ମାମୁ ଆସି ସେଇଠି ପହଞ୍ଚି ଗଲେ । 
କହିଲେ- ବୋଉ, ଛୁଆ ଗୁଡ଼ାଙ୍କୁ ଏଣୁ ତେଣୁ କଥା କହି ତାଙ୍କ ମୁଣ୍ଡ ଖରାପ 
କରନା | ଯାହା ଠିକ୍‌ ଭାବରେ ନିଡଜୁ ଉଣାନାହି, ସେ କଥା ଅନ୍ୟମାନଙ୍କୁ କହିବା 
ଉଚିତ ନୁହେ । 

କଳିକାଳର ପାପ ପାଇଁ ଗରମ ଲାଗୁଛି, କହିଲେ ଭୁଲ ଦେବ । ଅସଲ 
କଥା ହେଲା-ଆମ ଦେଶର ଲୋକ ସଂଖ୍ଯା ଅତି ଦୁତ ସଂଖ୍ୟାରେ ବଢି ଚାଲିଛି । 
ସମସ୍ତଙ୍କ ପାଇଁ ଖାଦ୍ୟ ଦରକାର | ଘର ପାଇଁ ଜାଗା ଦରକାର । ଯିବା ଆସିବା 
କରିବାକୁ ରାସ୍ତା ଦରକାର । ଜାଳେଣି ପାଇଁ ଆଉ ବିଭିନ୍ନ ଆସବାବ ଜିନିଷ ପାଇଁ 
କାଠ ଦରକାର | ବିଭିନ ଜିନିଷ ତିଆରି କରିବାକୁ କଳ କାରଖାନା ଦରକାର । 
କାରଖାନା ଆଉ ରାହ୍ତା ପାଇଁ ଜଙ୍ଗଲ ସଫା କରିବା ଦରକାର । ମଣିଷର ସବୁ 
ଦରକାରକୁ ପୁରଣ କରିବା ପାଇଁ ଗଛ କଟା ଚାଲିଛି । ଗଛ କଟ୍‌ ହେବାରୁ ଆଉ 


ବିଭିନ ପ୍ରକାର ସମସ୍ଯା ସୃଷ୍ଟି ହେଉଛି । ପ୍ରକୃତିର 
ଭାରସାମ୍ୟ ରକ୍ଷା କରି ହେଉନାହିଁ । ତେଣୁ ଠିକ୍‌ 

ସମୟରେ ଠିକ୍‌ ପରିମାଣରେ ବର୍ଷା ହେଇ ପାରୁନାହିଁ । ବାୟୁ ମଣ୍ଡଳ ତାତି ଯାଉଛି । 
ଝାଞ୍ଜି ପବନ ବହୁଛି । 

ଆଇ ସବୁ କଥାଶୁଣି ସାରି କହିଲେ ତୁ ତ ଏତେ ପାଠ ପଢିଛୁ, ଏଥିପାଇଁ 
ଆମକୁ କଣ କରିବାକୁ ପଡ଼ିବ, ସେକଥା ଟିକେ କହୁନୁ । 

ମାମୁ କହିଲେ-ସହର ଆଉ ଗାଆଁ ଚାରିଆଡ଼େ କେତେ ପୋଖରୀ ଥିଲା 
କହିଲୁ । ଏବେ ଆଉ ଗୋଟାଏ ଦେଖିବାକୁ ମିଳୁଛି ? ସେ ସବୁକୁ ପୋତି ତା 
ଉପରେ ପକ୍କାଘର ତିଆରି କରି ସାରିଲେଣି । ସିମେ&୍ଢ ଆଉ ଲୁହାରେ ତିଆରି ଘର 
ଟାଣ ଖରାକୁ ଧରି ରଖୁଛି । ପରେ ତାକୁ ଛାଡୁଛି । ଗଛ ତ ଦିନକୁ ଦିନ ସରି ସରି 
ଯାଉଛି । ଛାଇଦେବ କିଏ ? ବହି ଯାଉଥିବା ବର୍ଷା ପାଣିକୁ ଧରି ରଖିବ କିଏ ? 

ଜଙ୍ଗଲ ସଫା ହେଇ ଯିବାରୁ ଜଙ୍ଗଲୀ ଜୀବମାନେ ଏବେ ସହର ମୁହାଁ 
ହେଲେଣି । ମଣିଷ ସହିତ ତାଙ୍କର ଲ୍୍‌ଢେଇ ଚାଲିଛି । ତାଙ୍କର ଘରକୁ ତ ମଣିଷ 
ଭାଇିଂ ଦେଲା । ସେମାନେ ବଖିବେ କେମିତି ? 

ଟୁନା କହିଲା- ନନ୍ଦନ କାନନ ପରା ତାଙ୍କ ପାଇଁ ତିଆରି ହେଇଛି । ସେମାନେ 
ସେଇଠିକି ଆସି ମଜାରେ ରହୁ ନାହାନ୍ତି । 

ମାମୁ କହି ଲେ-ସତରେ କିଛିଦିନ ପରେ ସେଇୟା ହେବ । ବାଘ ହାତୀ 
ଆଉ ସିଂଦହକୁ ଢେବଳ ଚିଡ଼ିଆଖାନାରେ ହିଁ ଦେଖିବାକୁ ମିଳିବ । 

ତମେ ଜଢାଣିରଖ, ଚିଡ଼ି ଆଖାନା ହେଉଛି-ପଶୁ ପକ୍ଷୀମାନଙ୍କ ପାଇ 
ବନ୍ଦୀଶାଳା । ବନ୍ଦୀଶାଳାରେ ରହିବାକୁ କାହାକୁ ଭଲ ଲାଗେ କହିଲୁ ? ଚୋରମାନେ 
ଚୋରି କରି ବନ୍ଦୀଶାଳାରେ ରହନ୍ତି । ପଶୁମାନେ ମଣିଷର ମନୋରଞ୍ଜନ କରିବାକୁ 
ବନ୍ଦୀ ହେଇ ରହିଛନ୍ତି । ସେମାନେ ଭାରି ଦୁଃଖ କଷ୍ଟରେ ସେଇଠି ଦିନ କାଟନ୍ତି । 
ଯେତେ ଖାଇବାକୁ ଦେଲେ ବି ସେମାନେ ଆରାମରେ ବୁଲିବାକୁ ସୁବିଧା ପାଆନ୍ତି 
ନାହିଁ । ସୁବିଧା ପାଇଲେ ସେମାନେ ଖସି ଯାଇ ଜଙ୍ଗଲକୁ ପଳେଇ ଯାଆନ୍ତି । 
ଜଙ୍ଗଲ ହେଉଛି- ତାଙ୍କର ଅସଲ ଘର ।ଚିଡ଼ିଆଖାନା କଥା ଶୁଣି ଟୁନି ପଚାରି 
ଦେଲା- ମାମୁ, ସେଇଠି କଣ ମାଙ୍କଡ଼ ଭାଇ ବି ରହୁଛି । ଟୁନା ତାକୁ 
ହେଇ କହିଲା- ନାଇଁ ଖାଲି ତୋରି ଭଳି ମାଙ୍କ ଡ଼ିମାନେ ସେ ଚିଡ଼ିଆଷଖା 
ରହୁଛନ୍ତି । Ai! 

ମାମୁ କଡ଼ିଲେ- ସେମିତି ତା ସାଙ୍ଗରେ ଲାଗୁଛୁ କାହିଁକି ? ନନ୍ଦନ କାନନ 
ଗଲେ, ସେଇଠି ସିଂହର ରାଜା, ବାଘମାମୁ, ହାତୀ ଅଜା, ବିଲୁଆ ନନା, ବିଲେଇ 
ନାନୀ, ହରିଣ ମଉସା, ଠେକୁଆ ଭାଇ ଭଳି ଜେତେ ବନ୍ଧୁ ବନ୍ଧବଙ୍କୁ ଦେଖିବାକୁ 
ପାଇବ | ସେମାନେ କେମିତି ବନ୍ଦୀ ହେଇ ରହିଛନ୍ତି ନିଜ ଆଖିରେ ଦେଖି ଦେଇ 
ଆସିଲେ ଜାଣିବ | 

ଟୁନା କହିଲା- ମାମୁ, ମୁଁ ଆଉ ନନ୍ଦନ କାନନ ଯିବି ନାହିଁ କି ତାଙ୍କର 
ଦୁଃଖ ଦେଖିବି ନାହିଁ । ମୁଁ କଣ କଲେ, ସେମାନେ ଖୁସି ହେବେ, ସେକଥା ଟିକେ 
ଜୁହନା । ମୁଁ ଆଗ ସେହି କାମ କରିବି । 

ମାମୁଁ ବୁଝେଇ ଦେଲେ-ଆମେ ସମସ୍ତେ କେବଳ ଗଛ ଲଗେଇ ପାରିବା । 
ଯେଡେ ବେଶି ପାରିବା ଗଛ ଲଗେଇବା। ନୂଆ ଉଙ୍ଗଲ ସୃଷ୍ଟି କରିବା । ତେବେ 
ଯାଇ ସବୁ ସମସ୍ଯା ସମାଧାନ ହେଇ ପାରିବ । ଚାଲ, ଘରକୁ ଯିବା । 
ତେଣେ ମାଇଁ ତମର ଅପେକ୍ଷା କରିଥିବେ । ମୋ ମାମୁଘର 
ମାନେ ତମ ଆଇଙ୍କ ଘରୁ ପାଚିଲା ଆମ୍ବ ଆଉ ପଣଷ 
ଆସିଛି । ସମସ୍ତେ ମିଶି ଖାଇବା । 

ଆଇ କଡ୍ରିଲେଓ ମୁଁ ପିଲାବେଳେ ଯେଉଁ ଆମ୍ବ ପଣସ 
ଗଛ ଲଗେଇ ଥିଲି । ସେହି ଗଛ କାହିଁ କେତେ ବର୍ଷ ZA 
ହେଲା ଫଳି ଚାଲିଛି । ସେହି ଗଛର ଆମ୍ୃ-ପଣସ 
ଆଉଜି ବି ଆମ ଘରୁ ଏଠିକି ଆସୁଛି । ତମେ 
ଏବେ ଯେଉଁ ଗଛ ଲଗେଇବ, ସେଥିରେ 
ଫଳ ଫଳିବା ବେଳକୁ ମୁଁ ଥିବି ଜି ନାହିଁ 

କିନ୍ତୁ ମୁଁ ଯେଉଁଠି ଆଏ, ସେ ଗଛକୁ ଦେଖି ନିଶ୍ଚୟ ଖୁସି ହେଉଥିବି । 

ସେଦିନ ଆମ୍ବ ପଣସ ଖିଆ ଶେଷରେ ଟୁନା ଟୁନି ଗୋଟିଏ ଗଛର ଚାରା 
ଲଗେଇ ଦେଲେ । 

ସେଦିନ ରାତିରେ ଶୋଇ ଗୋଇ ଟୁନା ସୃପ୍ଠ ଦେଖିଲା- ସେମାନେ 
ଚିଡ଼ିଆଖାନା ଯାଇଛନ୍ତି । ଉନ୍ତ୍ରାରେ ପଶିଥିବା ପଶୁ ମାନଙ୍କୁ ସେ ଦେଖୁଛି । ସେମାନେ 
ତାକୁ କେତେ କଥା କହୁଛନ୍ତି । ସେ ତାଜୁ ବୁଝି ପାରୁନାହିଁ । ପୁଣି ଗୋଟାଏ ନିଶୁଆ 
ଲେୋ।କ ଗୋଟାଏ ବଡ଼ କୁରାଢି ଆଣି ଗଛଟାକୁ 
ଦହାଣିବାକୁ ଯାଉଛି । ଗଛ ତାକୁ ହାଣିବାକୁ ବାରଣ 
କରୁଛି । ବର୍ଷା ଜେମିତି ଦୁଏ । ଗଛ ଥିଲେ 
ମଣିଷର କି କି ଉପକାର ହୁଏ, 
ସେକଥା ତାଜୁ ବୁଝେଇଲା । 

ଟୁନାକୁ ଦେଖି, 
ନିଶଗୁଆ ଲୋକଟି ପାଖକୁ 
ତାକି ଗଛ କହି ଥିବା 
କଥା ସବୁ କହିଲ। । ଟୁନା 
କହିଲାଓ ମୋତେ ସେ କଥା କାହିକି କହୁଛ ? 
ଲୋକଟି କଡ଼ିଲା-ମୁଁ ତ ବୁଝିଗଲି । ଆଉ 
କେବେ ଗଛ କାଟିବି ନାହିଁ । ତମକୁ କହିଲି, ` 
ଏକଥାଟା ସମସ୍ତଙ୍କୁ କହିଦେବା ପାଇଁ । 

ଦୀନା ହେଲା-ଦୀନବନ୍ଧୁ 


ବହୁଦିନ ତଳର କଥା | ବିକମପୁର ଗାଆଁରେ ମକରଧ୍ୃଢ ରାୟ ନାମରେ 
ଜଣେ ସାହସୀ ଲୋକ ରହୁଥିଲେ । ସେ ନିଜର କଠିଣ ପରିଶ୍ରମ ଏବଂ ବୁଲି ବଳରେ 
ଧନୀ ମାନୀ ହୋଇ ପାରିଥିଲେ । ଜଙ୍ଗଲର ପଶୁ ଶିକାର କରିବା ତାଙ୍କର ଗୋଟାଏ 
ସଉକ ଥିଲା । ସେତେବେଳେ ଜଙ୍ଂଲୀ ହିଂସୁ ଜନ୍ତୁ ମାନଙ୍କୁ ମାରିବା ଅପରାଧ ବୋଲି 
ଗଣା ଯାଉ ନଥିଲା । ବରଂ ଯିଏ ସେମାନଙ୍କୁ ମାରି ପାରୁଥିଲା, ତାକୁ ପୁରସ୍କାର ଦିଆ 
ଯାଉଥିଲା । ସାଧାରଣ ଲୋକେ ତାକୁ ପ୍ରଶଂସା କରୁଥିଲେ । 

ମକରଧୃଢ ରାୟ ଅନେକ ପଶୁ ଶିକାର କରି 
ବେଶ୍‌ ସୁନାମ ଅର୍ଜନ କରିଥାନ୍ତି । ତେଣୁ ତାଙ୍କୁ ଲୋକେ 
କେବଳ ରାୟ ସାହେବ ଭାବରେ ଜାଣୁଥିଲେ । 
ଅରେ ସେ ଶିକାର କରିବାକୁ ଯାଇ ଆଉ ଉଙ୍ଗଲରୁ 
ଫେରିଲେ ନାହିଁ । ତାଙ୍କୁ ଗୋଟାଏ ମହାବଳ ବାଘ 
ଖାଇଗଲା ବୋଲି ଲୋକେ କୁହା କୁହି ହେଲେ । 

ରାୟ ସାହେବଙ୍କ ର ଗୋବର୍ଧନ 
ରାୟ ନାମରେ ପୁଅଟିଏ ଆନ୍ତି। ସେ 
ଅଚଳାଚଳ ସଂପତ୍ତିର ମାଲିକ ) 
ହେଇଗଲେ | ବିନା ପରି ଶୁମରେ © | iy 


ଏତେ ଧନ ସଂପତ୍ତି ପାଇ ସେ ତାକୁ ସମ୍ବାଳି ରଖି Fs at a5 
ପାରିଲେ ନାହିଁ । ଅଧିକାଂଶ ସମୟରେ ସେ ନିଗା HE et 


ପିଇ ପଶା ଖେଳରେ ମାତି ରହିଲେ | A a 

ଏହି ଦୁଇଟି କାମରେ କେତେଜଣ 44 | 
ବଦମାସ ଲୋକ ତାକୁ ସହ ଯୋଗ କଲେ । ¢ Ca 3 aii 
ବାପାଙ୍କ ବନ୍ଧୁକ ନେଇ ମଝିରେ ମଝିରେ ସେ > meee 
ଜଙ୍ଗଲକୁ ଯାଇ ନିରୀହ ପଶୁମାନଙ୍କୁ ଶିକାର FE 
କଲେ | ଯେଉଁମାନେ ତାଙ୍କ ପାଖେ ପାଖେ 
ରହି ରାୟ ସାହେବଙ୍କ ଧନରେ ମଉଉ 
ମଉଲିସ କରୁଥିଲେ , ସେମାନେ ତାଙ୍କର 
ଜୟ ଉୟକାର କରି କୁକର୍ମ କରିବା 
ଦିଗରେ ଉସ୍ଥାହିତ କରୁଥାନ୍ତି । 

କଥାରେ ଅଛି-ବସି ଖାଇଲେ ନଇବାଲି ସରେ । ଦେଖୁ ଦେଖୁ ଗୋବର୍ରନ 
ରାୟକ୍କ ଘରେ ଧନ ଅଭାବ ହେଲା । ପିଲା ଛୁଆ ହଇରାଣ ହେଲେ । ଘରେ ତାଙ୍କୁ 
ଯିଏ ଭଲ କଥା କହିଲା- ତାଙ୍କ ଉପରେ ସେ ବିରକ୍ତ ହେଇ ମାଡ଼ପିଟ କଲେ । ପୁଅ 
ଦୁଇଜଣ ବନମାଳି ଆଉ ଦୀନବନ୍ଧୁଙ୍କ ର ପାଠ ପଢାରେ ବାଧା ସୃଷ୍ଟି ହେଲା । ନିଶା 
ପିଇବା ପାଇଁ ସେ ଖଣ୍ଡିଏ ଖଣ୍ଡିଏ ଢମି ବିକ୍ରୀ କରି ଚାଲିଲେ । ଧାର କରଜ ବି କରି 
ଚାଲିଲେ । ଶେଷରେ ଦିନେ ତାଙ୍କର ଘର ଖଣ୍ଡିକ ନିଲାମ ହେଇଗଲା । ଗାଆଁ ମୁଣ୍ଡରେ 
ଥିବା ଅଦରକାରି ଭଙ୍ଗା କୁଡ଼ିଆରେ ଯାଇ ତାଙ୍କର ସ୍ତୀ ଓ ପୁଅମାନେ ଆଶ୍ରା ନେଲେ । 

କଆାରେ ଅଛି- ବୁଡ଼ିଗଲା ଗୋଡ଼ ତଳକୁ ତଳକୁ । ଗୋବର୍ଷନ ବାବୁ ମଧ୍ଯ 
ସେଇ କୁଡ଼ିଆକୁ ଯାଇ ରହିଲେ | ସେଇଠି ବି ମାଡ଼ଗୋଳ, ଝଗଡ଼ା ଲାଗି ରହିଲା । 
ଅଶାନ୍ତି ଆଉ ଦୁଃଖରେ ରହି ରହି ତାଙ୍କର ସ୍ତ୍ରୀ ବେମାର ହେଇଗଲେ । ନିଶା ଆଉ 
ପଶା ଖେଳ ତାଙ୍କର ସୁନ୍ଦର ସଂସାରକୁ ଭାଙ୍ଗି ଛାରଖାର କରିଦେଲା । 
ଗାଆଁର ଲୋକମାନେ ଏବେ 
ମକରଧୃଜ ରାୟଙ୍କ ପୁଅ ଗୋବର୍ଷନ 
ବାବୁଙ୍କୁ -ବିଚର| ମକରା ପୁଅ 
ଗୋବରା ଭାବରେ ଚିହ୍ଭିଲେ | । 

ଗାଆଁ ମୁଖିଆ କହି ଲେ- 
ଗୋବରାଟା ମଣିଷ ହେଇ ପାରିଲା 
4 ନାହିଁ । ଏଣେ ଗୋବରାର ପୁଅ ବି 
. ଅଶାନ୍ତ ଗ୍ରହ ଭଳି ବୁଲୁଛି । ଛି-ଛି, 
କଣ ଥିଲା । ଆଜି ତାଙ୍କର ଅବସ୍ଥା 
କଣ ହେଲା ? ଆଉ ଗୋଟାଏ ପୁଅ 
ଅଛି, ସିଏ ଟିକେ ବଡ଼ ହେଇଗଲେ, 
୮ ବାପା ଭାଇଙ୍କ ଭଳି କୁଳାଙ୍ଗାରଟାଏ 
୭୬ ଦେଇ ବାହାରିବ । ଜାଣିବ, ରାୟ 

ସାହେବ ନାଆଁଟା ଏ ଅଞ୍ଚଳରୁ 
ଲୁଚିଗଲା । 

ଅଭାବ ଆଉ 
ଅସୁବିଧା ବେଳେ ଦେହି ତାଙ୍କୁ 
ସାହ। ହେବାକୁ ଆଗେଇ 
ଆସିଲେ ନାହିଁ । ତାଙ୍କର 


ନିଗା-ପଶା ଆଉ ଶିକାରି ସାଙ୍ଗମାନେ କିଏ କୁଆଡ଼େ ଲୁଚିଲେ । ସେମାନେ ଥିଲେ 


ସୁଖର ସାଥୀ | 


ବିପଦ ଯେତେବେଳେ ଆସେ, ସେ ତାର ସାଙ୍ଗ ସାଥୀମାନଙ୍କୁ ସାଥୀରେ ଧରି 
ଆସେ । ଅଭାବ ଅସୁବିଧା ଆଉ ଅଶାନ୍ତି ଭିତରେ ଗୋବର୍ଧନ ବାବୁଙ୍କର ବଡ଼ ପୁଅ 


ବନମାଳି ପାଠଶାଠ ଛାଡ଼ି ମନଇଛ୍ଥା 
କୁଆଡ଼େ ବୁଲୁଥିଲା । ସେ ବି ବାପାଙ୍କ ଭଳି 
ନିଗା ଆଉ ପଶାର ଗୋଟାଏ ଦଳ ଗଢି 
ଅସାମାଜିକ ମଣିଷ ହେଇ ଯାଇଥାଏ । 
କେବେ କେମିତି ଘରକୁ ଆସିଲେ, 
ସାନଭାଇକୁ ମାରେ | ମାଆଙ୍କୁ ଗାଳିଦିଏ । 
ଏହ। ଭିତରେ ତାର ନାମ 
ଦୀନବନ୍ଧୁ ଦୀନାରେ ଆଉ ବଡ଼ ଭାଇର 
ନାମ ବନମାଳିରୁ ବନାକୁ ଖସି ଆସିଲା । 
ଆଗରୁ ବାପା ଗୋବରା ଆଉ ଡେଉଜେ 
ବାପା ମକରାକୁ ଖସି ଆସିଥିଲେ । 
ଗାଆଁର ଲୋକମାନେ ତାଙ୍କ 
ବିଷୟରେ ଯାହା କୁହା କହି ହୁଅନ୍ତି 


§. 
cu / 

ସେକଥା ସାନ ପୁଅ ଦୀନା. କାନରେ ବି ପଡ଼େ । ବିଚରା 
ବଡ଼ ଭାଇଠାରୁ ତ ମାଡ଼ ଖାଏ । ବାପାଙ୍କ ଠାରୁ ବି ଗାଳି 
ମାଡ଼ ଖାଏ | ଏଣେ ବେମାର ମାଆଙ୍କର ଦୁଃଖ ଦେଖି 
ଦେଖି ସେ ଅଣ ନିଶ୍ବାସୀ ହେଇପଡ଼େ । ସେ କଣ କରିବ, 
କାହା ପାଖରେ ଦୁଃଖ କହିବ | କିଛି ୟିର ପାରେନାହିଁ । 
ଅସହାୟ ମନ ନେଇ ସେ ଗାଆଁ ଠାକୁରାଣୀଙ୍କ ପାଖରେ 
ଯାଇ ମୁଣ୍ଡିଆ ମାରି କହେ- ମାଆ, ମୋତେ ସତ୍ବୁଭି 
ଦିଅ । ଏତେ କଷ୍ଟକୁ ସହିବାକୁ ମନରେ ବଳଦିଅ | ବାପା- 
ଭାଇଙ୍କୁ ମଣିଷ ଭଳି ବଞ୍ଚିବାକୁ ଦିଅ । ଆମ ପରିବାରକୁ 
ରକ୍ଷା କର | ମୁଁ ତୋ ଆଗରେ ଶପଥ କରୁଛି- ମୋ “ 
ଜୀବନରେ କେବେ ବି ନିଶା କି ପଶା ଛୁଇଁବି ନାହିଁ । 

ଯିଏ ଭଲ ମଣିଷ ହେବାକୁ ମନ ଛ୍ିର କରିଥାଏ, ତାକୁ କେହି ବି ଖରାପ କରି 
ପାରେନାହିଁ । ସାନ ପୁଅ ଦୀନା କ୍ଷେତ୍ରରେ, ସତକୁ ସତ ସେଇୟା ହେଲା । ଅନେକ 
କଷ୍ଟ ଦୂଃଖକୁ ସହି, ସମସ୍ତ ପ୍ରକାର ପ୍ରତିକୂଳ ପରିବେଶରେ ସେ ଭଲ ପାଠ ପଢି ଦିନେ 
ଜଣେ ଉଚ୍ଚ ପଦ ଅଧିକାରୀ ହୋଇ ପାରିଲା । କଠିଣ ପରିଶ୍ରମ, ନିଷ୍ଠାର ଫଳ ତାକୁ 
ମିଳିଲା । ଅନ୍ନ କେଇଟା ଦିନ ଭିତରେ ଦୀନା ପୁଣି ଗୋବର୍ଷନ ବାବୁଙ୍କ ପୁଅ ଦୀନବନ୍ଧୁ 


ବାବୁ ଭାବରେ ପରିଚିତ 
ହେଇଗଲା | ଯେଉଁ ଘର 
ନିଲାମ ହେଇ ଯାଇଥିଲା , 
ତାକୁ ପୁଣି ଦୀନବନ୍ଧୁ ଜିଣି 
ନିଜ ମାଆଙ୍କ ମୁହଁରେ ହସ 
ଫୁଟେଇ ପାରିଲା | 

ଡକ୍ସଟର କୃତ୍ତିବାସ ନାୟକଙ୍କ ପ୍ରକାଶିତ ପୁସ୍ତକ 
୨୦୧୦ ସୁଵ୍ଧା ମୋଟ ସଂଷ୍ୟା-୯୪ 


ସମଭାଲୋଚନା ଏବଂ ସନ୍ଦର୍ଭ(୩) 

୧) ଓଡ଼ିଆ ଶିଶୁଗଲ ସ୍ଵରୁପ ଓ ବିକାଶ 

୨ ) ପିଲାଙ୍କ ସାହ୍ରିତ୍ୟର୍‌ କଳା ଓ କୌଶଳ 
୩) ଶ୍ରବ୍ଧାକର୍‌ ସାହିତ୍ୟ ଗରିକ୍ରମଭା 

ଗଲ୍‌ ଓ ଲଳିତ ଗଲ ସଂକଳନ( ୩) 

୧) ସଦାନନ୍ଦ ବାବୁଙ୍କ ସଂସାର 

୨) ଶୁଣିମା ହେଉ 

୩) ଟିମ୍ଭା ଫକୀର 

ଉପନ୍ୟାସ ୨ ) 

୧) ଶୁଭଲକ୍ଷୀୀ ( କାତୀୟ୍‌ ପୂରସ୍ପାରପ୍ରାସ୍ତ ) 
୨) କୁଳବୋହୂ 

ଗୀତି କବିତା( ୬ ) 

୧) ଆକାଶବାଣୀ-( ବିବିଧ ଗୀତି କବିତା ) 

୨ ) ସ୍ୀତି ଅସରାଏ -( ଆଧୁନିକ ଗୀତି କବିତା ) 
୩) ଭକ୍ତି ଶତକ- ( ଭକ୍ତି ଗୀତି କବିତା ) 
୪) ଉଡ଼ିଗଲେ ଗେଣ୍ଡାଳିଆ -( ପଲ୍ୀଗୀତ ) 
୫) ଗୀତି ଶତକ- ( ଶିଶୁ ଗୀତ, ଦେଶ ବନ୍ଦନ ) 
୬) ପ୍ରୀତି ଶତକ-( ଆଧୁନିକ ଗୀତି କବିତା ) 
ବିଜ୍ଞାନ ୨ ) 

୧) ସର୍ବଜ୍ଞ ମାନବ 

୨) ପୃଥିବୀର ସୃଷ୍ଟି ରହସ୍ୟ 

ସୁଚନା ସାହିତ୍ୟ ୯) 

୧) ଜ୍ଞାନ ସଂଗ୍ରହ 

୨ ) ଉକୁଳ ଦର୍ପଣ 

୩) ଓଡ଼ିଶା ଟୁ ଡେ 

୪) ଆଜିର କୋରାପୁଟ 

୫) କେନ୍ଦୁଝର ଦର୍ପଣ 

୫) ରାଉରକେଲା ଦର୍ପଣ 

୬) ରାଉରକେଲା ଦର୍ପଣ (ଇଂ) 

୬) ଢେଙ୍କାନାଳ ଦର୍ପଣ 

୮) ଓଡ଼ିଶାର ମୁଗ୍ୟମନ୍ତ୍ରୀ 

୯ ) ଓଡ଼ିଶାର ପଞ୍ଚ ମହାଡ୍ସା 

୧୦) ଓଡ଼ିଶାର ପଞ୍ଚସଖା 

ସାୀତିହାସିକ ଗୀତିଗାଥା ଏବଂ କାହାଣୀ( ୧୪) 
୧) ଓଡ଼ିଆ କାତିର୍‌ ଲତୁଆ ବୀର 

୨) ଯିଏ ଦେଲେ ରକ୍ତ ଆମର୍ବି ପାଇ 

୩) ସ୍ଵାଧୀନତା ସଂଗ୍ରାମରେ ଭାରତୀୟ ନାରୀ 
୪) ସହିଦ ଗ୍ରନମ୍ଭାଳା 


୫) ଭାରତର ବୀର ସହ଼ିଦ 

୬) ଭାରତର ନାରୀ ସହିଦ 

୭) ଉକୁୂଳର ବୀର ସହିଦ 

ନାଟକ, ଗୀତିନାଟ୍ୟ ଓ ଏକାଂକିକା( ୬ ) 

୧) ପ୍ରଥମ୍ଭ ସହିଦ - ଗୀତିନାଟ୍ୟ 

୨) ଆଗଣ୍ଡଳମଭଣି-( ଗୀତିନାଟ୍ୟ) 

୩) ଆଗଣ୍ଡଳମମଣି-( ବେତାର ନାଟକ ) 

୪) ବଣ ମୂଲକର ବିଚାର-( ଶିଶୁ ନାଟକ ) 

୫) ଆସ ନାଟକ କରିବା -( ଏକାଂକିକା ) 

୬) ଓଚା ମହା ସସଂ-( ହାସ୍ୟରସାତ୍ସକ ନାଟକ ) 

ସାଂସ୍କୃତିକ, ଆଧ୍ୟାତ଼ିକ ଓ ସାମ୍ଭାକିକ ଶିକ୍ଷା ୯ ) 

୧) କୃନି ମିନି ରଚନା 

୨ ) ଓଡ଼ିଶାର ଦେବଦେବୀ - ୧ 

୩) ଓଡ଼ିଶାର ଦେବଦେବୀ - ୨ 

୪) ଅଭିନବ ନୀତିଶିକ୍ଷା 

୫) ଜୀବନ ଭାଗବତ, ୬ ) ଅମୃତ ବଚନ 

୬) ଦିବ୍ୟବାଣୀ, ୮) ମହିମା ଧର୍ମ ଓ ଦର୍ଶନ, ୯) କୈଶୋର 
ରୁପକ ସାହିତ୍ୟ ୨ ) 

୧) ଅନ୍ୟ ଏକ ନୀଳାଚଳ, ୨) ସକାଳ ହେବାର ବେଳ 
ପୌତ ଶିକ୍ଷା ୧) 

୧) ଗପଟିଏ ଗୀତଟିଏ 

ଜୀବନୀ ୧୩) 

୧) ଇନିରା ଗାନ୍ଧୀ, ୨) ଉକୂଳ କେଶରୀ ମହତାବ 

୩) ଉକୁଳର ଘଞ୍ଚସଖା, ୪) ପ୍ରଭ୍ଭାବତୀ ଦେବୀ 

୫) ରାଷ୍ଟ୍ରଗୁରୁଂ ରାଧାକୃଷ୍ଟନ, ୬) ବିରସା ମୁଣ୍ଡୀ 

୬୭) ବଜ୍ରପୁରୁଷ ବାକପେୟ୍, ୮) ବାବା ସାହେବ ଆମ୍ନେଦକର 
୯) କଳିଙ୍ଗ ସମ୍ଥାଟ-ବିକୁ ପଙ୍ଗନାୟ୍‌କ 

ଶିଶୁ ସାଢ଼୍ିତ୍ୟଃ ଗଲ କବିତା ଓ ଉପନ୍ୟାସ ୧୬) 

୧) ବଢିଆ ମକା-କାହାଣୀ, ୨) ପଞ୍ଚାମୃତ- କାହାଣୀ 

୩) ସବୁଠାରୁ ଭଲଗପ, ୪) ଅସଲି ଯାଦୁ- ଉପନ୍ୟାସ 

୫) ବଣଭୋଜକି-ଉପନ୍ୟାସ, ୬) କିଏରେ ତୁହି କିଏ - କବିତା 
୬୭) ଫୁଲ ସବୁ ଫୁଟିଲେ- କବିତା 

୮) ନିକ ଅଧିକାର କାଣିଛି ଯିଏ - କବିତା 

୯) ଚନ୍ଦନ ଚକୁଳି-ତ୍ତମନ୍ଯାସହ ୧୦) ବରଦାନ- କବିତା 
୧୧) ତୁମପାଇଁ ନୂଆ ଗପ, ୧୨ ) ନିକ ଅଧିକାର କାଣିଛି ମୁହିଁ 
୧୩) ମକାଗପ-( ୩- ୫ବର୍ଷ ପାଇଁ) , ୧୪) ଆସ ଆମେ ଗପ ଗଢିବା 
୧୫) ଗୀତରେ ଗୀତରେ ସାଧାରଣ ଜ୍ଞାନ, ୧୬) ତୁମ ପାଇଁ ନୂଆ ଗୀଚ 

ଶିଶୁ ସାହିତିୟକ ଭାବେ ବେଶ୍‌ ଜଣାଶୁଣା ନାମ = ଡକୃର କୃଭିବାସ ନାୟକ | 
ଜନ୍ମ ୦୨-୦୩-୧୯୫୫, ଗ୍ରାମଂଏକତଳା, ରାଜକନିକା, କେନ୍ଦ୍ରାପଡ଼ା | 


୨୦୧୦ ସୁଦ୍ଧା ତାଙ୍କର ୯୪ ଖଣ୍ଡ ପୁସ୍ତକ ପ୍ରକାଶ ପାଇଛି |-ସେଥମସରୁ 


ବଣଭୋଜି? ଓ “ଫୁଲ ସବୁ ଫୁଟିଲେ” ପୁସିକ ଦୁଇଟି ଜାତୀୟ ଶିଶୁ ସାହିତ୍ୟ 
ଏ ଉପନ୍ୟାସ ଭାରତର ପ୍ରଆାନ୍ନମନ୍ତ୍ରୀଙ୍କି = 


| ରାଙ୍କର ଚାରଖଣ୍ଡ ଗୀତି କବିତା ପୁସ୍ତକ ବେଶ୍‌ 


ପୁରସ୍କାର ଲାଭ କ 
ଦ୍ଵାରା ମୁରିସ୍କୃତଧ 

Source: Author, Digitized by PPRACHIN, SOA 


